

DWCD/1048/2022-ICDS/B3

വനിതാ ശിശുവികസന ഡയറക്ടറേറ്റ്,
പൂജപ്പുര, തിരുവനന്തപുരം
തീയതി :20.05.2022
ഇ-മെയിൽ :
director.wcd@kerala.gov.in
ഫോൺ നം : 0471-2346534

പരിപത്രം

വിഷയം: വനിത ശിശു വകുപ്പ് -ഐ. സി ഡി എസ് -അങ്കണവാടികളിൽ
കോഴിമുട്ട വിതരണം നടത്തുന്നത് മാർഗ്ഗ നിർദ്ദേശം -സംബന്ധിച്ച്

സൂചന: 18.05.2022ൽ കൂടിയ സ്പെഷ്യൽ വർക്കിങ്ങ് ഗ്രൂപ്പ് തീരുമാനം.

കേരളത്തിലെ കുട്ടികളുടെ പോഷകാഹാര നിലവാരം ഉയർത്തുന്നതിനും, കുട്ടികളിലെ വളർച്ച മുരടിക്കൽ, ഭാരക്കുറവ് എന്നിവ പരിഹരിക്കുന്നതിനും, സുസ്ഥിര വികസന ലക്ഷ്യമായ 'നോ ഹംഗർ' കൈവരിക്കുന്നതിനുമായി അങ്കണവാടി കുട്ടികൾക്ക് ആഴ്ചയിൽ 2 ദിവസം മുട്ടയും, രണ്ട് ദിവസം പാലും അങ്കണവാടി മെമ്പർമാർക്ക് ഉൾപ്പെടുത്തുന്ന പുതിയ സംസ്ഥാന പദ്ധതി രൂപീകരിച്ചിട്ടുണ്ട്. ടി പദ്ധതി നടപ്പിലാക്കുന്നതിനാവശ്യമായ മാർഗ്ഗ നിർദ്ദേശം ചുവടെ ചേർക്കുന്നു.


1. അങ്കണവാടികളിലെ 3 വയസ്സുമുതൽ 6 വയസ്സുവരെയുള്ള കുട്ടികൾക്ക് ആഴ്ചയിൽ രണ്ട് കോഴി മുട്ട വീതം പ്രഭാതഭക്ഷണത്തോടോപ്പം വിതരണം ചെയ്യേണ്ടതാണ്.
2. ചൊവ്വ, വെള്ളി എന്നീ ദിവസങ്ങളിൽ കോഴിമുട്ട വിതരണം നടത്തേണ്ടതാണ്.
3. പഞ്ചായത്ത് തലത്തിൽ കോഴിമുട്ട വിതരണം ചെയ്യുന്ന അങ്കണവാടികളിൽ പഞ്ചായത്ത് തല മുട്ട വിതരണം ഈ ദിവസങ്ങൾ ഒഴികെയുള്ള ദിവസങ്ങളിൽ നടത്താവുന്നതാണ്.
4. ചൊവ്വ, വെള്ളി ദിവസങ്ങൾ അവധിയാകുന്ന പക്ഷം, ബുധനാഴ്ചയോ, ശനിയാഴ്ചയോ കോഴിമുട്ട നൽകേണ്ടതും, ടി ദിവസങ്ങൾ അവധിയാകുന്ന പക്ഷം, മറ്റ് ദിവസങ്ങളിൽ മുട്ട നൽകേണ്ടതുമാണ്. ആഴ്ചയിൽ രണ്ട് ദിവസം നിർബന്ധമായും നൽകേണ്ടതാണ്
5. അങ്കണവാടി ഗുണഭോക്താക്കളുടെ എണ്ണം, ALMSC(Anganwadi Level Monitoring & Support committee) കൂടി തീരുമാനിക്കേണ്ടതാണ്.
6. അങ്കണവാടികളിൽ മുട്ട വിതരണത്തിന്റെ ആദ്യഘട്ടമെന്ന നിലയിൽ പഞ്ചായത്ത് തലത്തിൽ 5 മാസത്തേക്ക് (2022 ജൂൺ - 2022 ഒക്ടോബർ, 2022നവംബർ-2023 മാർച്ച്) മാത്രം ക്വട്ടേഷൻ ക്ഷണിക്കേണ്ടതാണ്.
7. പഞ്ചായത്ത് തലത്തിൽ കോഴിമുട്ട അങ്കണവാടികളിൽ നിശ്ചിത ദിവസങ്ങളിൽ എത്തിക്കുവാൻ താൽപര്യമുള്ളവരിൽ നിന്നും ട്രാൻസ്പോർട്ടേഷൻ നിരക്ക് ഉൾപ്പെടെ

ഒരു മുട്ടയ്ക്കു പരമാവതി 6/- രൂപയിൽ കവിയാത്ത അഥവാ മുട്ടയുടെ പ്രതിദിന വിലയിൽ അധികരിക്കാതെ അഞ്ച് മാസത്തേയ്ക്ക് ക്വട്ടേഷൻ ക്ഷണിക്കുന്നതിന് അതത് സൂപ്പർവൈസർമാർ ഉടൻ നടപടി സ്വീകരിക്കേണ്ടതാണ്.

8. നിശ്ചിത വലിപ്പത്തിലുള്ള കോഴിമുട്ട (45 gm) വിതരണം ചെയ്യണമെന്നും, നിശ്ചിത ദിവസങ്ങളിൽ (ആഴ്ചയിൽ ഒരു തവണ) മുട്ട അങ്കണവാടിയിൽ എത്തിക്കണമെന്നും, മുട്ടയ്ക്ക് 10 ദിവസത്തിൽ കൂടുതൽ കാലപ്പഴക്കം പാടില്ല എന്നും, കേടായ കോഴിമുട്ടയുടെ വില നൽകുന്നതല്ല എന്നും ക്വട്ടേഷൻ നിബന്ധനയിൽ ഉൾപ്പെടുത്തേണ്ടതാണ്.
9. ഒരു സെക്ടർ/പഞ്ചായത്തിലെ ഗുണഭോക്താക്കൾക്ക് ആവശ്യമായ കോഴിമുട്ട വാങ്ങുന്നതിന് ടെണ്ടർ ആവശ്യമായി വരുന്ന സാഹചര്യത്തിൽ മാത്രം ശിശുവികസന പദ്ധതി ഓഫീസർമാർ ടെണ്ടർ ക്ഷണിക്കേണ്ടതും ടെണ്ടർ നോട്ടീസിൽ പ്രസ്തുത സെക്ടർ/ പഞ്ചായത്ത് സൂപ്പർവൈസർ നിർവ്വഹണ ഉദ്യോഗസ്ഥയായിരിക്കും എന്നും, ടെണ്ടർ സമർപ്പിക്കേണ്ടത് സൂപ്പർവൈസർക്കാണ് എന്ന വിവരവും രേഖപ്പെടുത്തേണ്ടതാണ്.
10. ഒരു പ്രോജക്ടിൽ തന്നെ ഒന്നിൽ കൂടുതൽ സെക്ടർ/പഞ്ചായത്തുകൾക്ക് ടെണ്ടർ നടപടി ആവശ്യമായി വരുന്ന സാഹചര്യത്തിൽ ഓരോ സെക്ടർ/പഞ്ചായത്തിനുമുണ്ടായിരുന്നേണ്ടി സി.ഡി.പി.ഒ പ്രത്യേകം ടെണ്ടർ ക്ഷണിക്കേണ്ടതാണ്.
11. ടെണ്ടർ ഫോമിന്റെ വിതരണവുമായി ബന്ധപ്പെട്ട എല്ലാ നടപടികളും പ്രോജക്ട് തലത്തിൽ ശിശുവികസന പദ്ധതി ഓഫീസർ സ്വീകരിക്കേണ്ടതാണ്.
12. ടെണ്ടറിനോടനുബന്ധിച്ചുള്ള ഇ.എം.ഡി, സെക്യൂരിറ്റി ഡെപ്പോസിറ്റ് എന്നിവ ഓഫീസ് മേലധികാരിയായ സി.ഡി.പി.ഒ യുടെ പേരിൽ എടുക്കേണ്ടതും ഓഫീസ് തലത്തിൽ രേഖപ്പെടുത്തലുകൾ വരുത്തി സി.ഡി.പി.ഒ സൂക്ഷിക്കേണ്ടതുമാണ്.
13. സെക്ടർ/പഞ്ചായത്ത് തലത്തിൽ ലഭ്യമാകുന്ന ക്വട്ടേഷൻ/ടെണ്ടറുകൾ സൂപ്പർവൈസർമാർ പരിശോധിച്ച് ശിശുവികസന പദ്ധതി ഓഫീസറുടെ അംഗീകാരം തേടേണ്ടതും ശിശുവികസന പദ്ധതി ഓഫീസർ കുറഞ്ഞ നിരക്കിലുള്ള ക്വട്ടേഷൻ/ടെണ്ടർ അംഗീകരിച്ച് നൽകേണ്ടതുമാണ്. ടെണ്ടർ അംഗീകാരം നേടിയ ശേഷം സൂപ്പർവൈസർ സപ്ലൈ ഓർഡർ പുറപ്പെടുവിച്ച് വാങ്ങൽ നടപടി പൂർത്തീകരിക്കേണ്ടതാണ്.
14. ടെണ്ടറിൽ പങ്കെടുക്കുന്നവരുടെ ഇ.എം.ഡി /സെക്യൂരിറ്റി ഡെപ്പോസിറ്റ് എന്നിവ സൂപ്പർവൈസറുടെ ശുപാർശയുടെ അടിസ്ഥാനത്തിൽ ശിശുവികസന പദ്ധതി ഓഫീസർ ടെണ്ടറർക്ക് മടക്കി നൽകാവുന്നതാണ്.
15. ഒരു സൂപ്പർവൈസർക്ക് ഒന്നിൽ കൂടുതൽ സെക്ടർ/പഞ്ചായത്തുകളുടെ ചുമതലയുള്ള പക്ഷം, ടി സെക്ടറുകൾക്ക് പ്രത്യേകം വാങ്ങൽ നടപടിക്രമങ്ങൾ സ്വീകരിക്കേണ്ടതാണ്.

16. ഒരു പ്രോജക്ടിലെ എല്ലാ സെക്ടർ/പഞ്ചായത്തുകളുടേയും വാങ്ങൽ നടപടി പൂർത്തീകരിച്ച് സൂപ്പർവൈസർമാർ എല്ലാ രേഖകളും സി.ഡി.പി.ഒ യ്ക്ക് സമർപ്പിക്കേണ്ടതാണ്.
17. സൂപ്പർവൈസർ ഓരോ അങ്കണവാടി സെന്ററിലേയും കുട്ടികളുടെ എണ്ണം, വിതരണം ചെയ്ത കോഴിമുട്ട യുടെ എണ്ണം, അനുവദിക്കേണ്ട തുക എന്നിവ പട്ടിക രൂപത്തിലാക്കി ഓരോ മാസവും ബില്ലി് ശിശുവികസന പദ്ധതി ഓഫീസർമാരെ ഏൽപ്പിക്കേണ്ടതാണ്.
18. ശിശുവികസന പദ്ധതി ഓഫീസർമാർ ബില്ലുകൾ പരിശോധിച്ച് ആവശ്യമായ തുക ക്രേഡിറ്റ് ചെയ്ത് ജില്ലാ വനിത ശിശുവികസന ഓഫീസർമാർക്ക് റിപ്പോർട്ട് സമർപ്പിക്കുന്ന മുറയ്ക്ക് ജില്ലാ വനിത ശിശുവികസന ഓഫീസർമാർ, ശിശുവികസന പദ്ധതി ഓഫീസർമാർക്ക് തുക അലോട്ട്മെന്റായി അനുവദിക്കേണ്ടതാണ്.
19. ജില്ലാ വനിത ശിശുവികസന ഓഫീസിൽ നിന്നും അലോട്ട്മെന്റായി തുക ലഭ്യമാകുന്ന മുറയ്ക്ക് ശിശുവികസന ഓഫീസർമാർ ബന്ധപ്പെട്ട കരാറുകാരുടെ ബാങ്ക് അക്കൗണ്ടിലേക്ക് തുക കൈമാറേണ്ടതാണ്.
20. ഡയറക്ടറേറ്റിൽ നിന്നും 2 ഗവണ്മെന്റ് 2235-02-102-22 എന്ന ശീർഷകത്തിൽ നിന്നും ജില്ലാ ഓഫീസർമാർക്ക് ഫണ്ട് അനുവദിക്കുന്നതാണ്. ഇതിനായി പദ്ധതിയ്ക്ക് ഓരോ ജില്ലയ്ക്കും ആവശ്യമായ അർദ്ധ വാർഷിക എസ്റ്റിമേറ്റ് .2022 ജൂൺ15, നവംബർ 15 എന്നീ തീയതികൾ പ്രോഗ്രാം ഓഫീസർ സമർപ്പിക്കേണ്ടതാണ്.
21. ഡയറക്ടറേറ്റിൽ നിന്നും മുട്ട വിതരണത്തിന് കിട്ടുന്ന ആദ്യ ഘട്ട അലോട്ട്മെന്റിന്റെ ((ജൂൺ, ജൂലൈ, ആഗസ്റ്റ്, സെപ്റ്റംബർ, ഒക്ടോബർ) ധനവിനിയോഗ സാക്ഷ്യപത്രം(UC) പ്രോഗ്രാം ഓഫീസർമാർ നവംബർ 15 നകം ഡയറക്ടറേറ്റിൽ ലഭ്യമാക്കേണ്ടതാണ് . ഇതോടൊപ്പം രണ്ടാം ഘട്ട റീകമ്പയർമെന്റ് (2022നവംബർ-മാർച്ച് 2023), തുക ഉൾപ്പെടെ കണക്കാക്കി സമർപ്പിക്കേണ്ടതാണ്
22. സൂപ്പർവൈസർമാർ സമർപ്പിക്കുന്ന ബില്ലുകൾ ശിശുവികസന പദ്ധതി ഓഫീസർമാർ സൂക്ഷ്മ പരിശോധന നടത്തേണ്ടതും, ബിൽ തുക അനുവദിച്ച ശേഷം രേഖകൾ ശേഖരിച്ച് നടപടിക്രമങ്ങളുടേയും, ബില്ലുകളുടേയും പകർപ്പുകൾ ആഡിറ്റ് പരിശോധനയ്ക്കായി ഓഫീസിൽ സൂക്ഷിക്കേണ്ടതുമാണ്.
23. കോഴിമുട്ട വിതരണവുമായി ബന്ധപ്പെട്ട് പ്രത്യേക രജിസ്റ്റർ വർക്കർമാർ അങ്കണവാടികളിലും, സൂപ്പർവൈസർമാർ പഞ്ചായത്ത് തലത്തിലും സൂക്ഷിക്കേണ്ടതും, സൂപ്പർവൈസർമാർ / ശിശുവികസന പദ്ധതി ഓഫീസർമാർ അവ കൃത്യമായി പരിശോധിച്ച് ഒപ്പ് രേഖപ്പെടുത്തേണ്ടതാണ്.
24. കോഴിമുട്ട അങ്കണവാടിയിൽ തന്നെ പാകം ചെയ്ത് നൽകേണ്ടതാണ്. വീട്ടിൽ കൊടുത്ത് വിടേണ്ടതില്ല.

25. വകുപ്പ് നേരിട്ട് നടത്തുന്ന പദ്ധതി ആയതിനാൽ , അതത് ഗ്രാമപഞ്ചായത്തുകളുടെ സഹകരണത്തോടെ ടി പദ്ധതി വകുപ്പുവഴി തന്നെ നടപ്പിലാക്കേണ്ടതാണ്.



വനിതാശിശുവികസന ഡയറക്ടർക്ക് വേണ്ടി

എല്ലാ ജില്ലാ വനിതാ ശിശു വികസന ഓഫീസർമാർക്കും
എല്ലാ പ്രോഗ്രാം ഓഫീസർമാർക്കും
എല്ലാ ശിശു വികസന പദ്ധതി ഓഫീസർമാർക്കും
എല്ലാ സൂപ്പർവൈസർമാർക്കും

പകർപ്പ് :

1. വെബ്സൈറ്റിൽ പ്രസിദ്ധീകരിക്കുന്നതിന്
2. സ്റ്റോക്ക് ഫയൽ
3. സ്പെയർ

SOPHY JACOB
PEN 457974

Assistant Director
Women and Child Development Department
Thiruvananthapuram - 695 012